



(ஒன்பதாவது பாராளுமன்றம் - முதலாவது கூட்டத்தொடர்)

இல. 57.]

பாராளுமன்றம்

ஒழுங்குப் பத்திரம்

2021 பெப்ரவரி 25, வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

43/2020

கௌரவ ஹேஷா விதானகே,—பொதுமக்கள் பாதுகாப்பு அமைச்சரைக் கேட்பதற்கு,—(1)

- (அ) (i) இலங்கை பொலிஸ் சேவையின் உப பொலிஸ் பரிசோதகர் பதவியில் தற்போதுள்ள அலுவலர்களின் எண்ணிக்கை யாது என்பதையும்;
- (ii) இணைத்துக் கொள்ளல் ஒழுங்குகளின் படி உப பொலிஸ் பரிசோதகர் பதவியில் உள்ள அலுவலர் ஒருவர், பொலிஸ் பரிசோதகர் பதவி வரையில் பதவியுயர்வு பெறுவதற்கு நிறைவு செய்ய வேண்டிய சேவைக் காலம் எவ்வளவு என்பதையும்;
- (iii) அதன்படி, உரிய சேவைக் காலத்தினை நிறைவு செய்த உப பொலிஸ் பரிசோதகர்களுக்கு பதவியுயர்வு வழங்கப்பட்டுள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

143/2020

கௌரவ சமிந்த விஜேசிறி,—மின்சக்தி அமைச்சரைக் கேட்பதற்கு,—(1)

- (அ) (i) இலங்கை மின்சார சபை கடன் பெற்றுக்கொண்டுள்ள அரசாங்க நிறுவனங்கள் மற்றும் வங்கிகளின் பெயர்கள் யாவை;
- (ii) 2015 ஆம் ஆண்டு முதல் இதுவரையில் இலங்கை மின்சார சபையானது மேற்படி நிறுவனங்கள் மற்றும் வங்கிகளுக்கு செலுத்த வேண்டியுள்ள கடன் தொகை வெவ்வேறாக எவ்வளவு;
- (iii) இலங்கை மின்சார சபையினை நிதிரீதியில் பலப்படுத்துவதற்கு அமைச்சு மேற்கொள்ளும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

322/2020

கௌரவ புத்திக பத்திறண,—இளைஞர் மற்றும் விளையாட்டுத்துறை அமைச்சரைக் கேட்பதற்கு,—(1)

- (அ) (i) இலங்கையில் கிரிக்கத் விளையாட்டை மேம்படுத்துவதற்காக 2019 ஆம் ஆண்டுக்கு ஒதுக்கப்பட்ட தொகை எவ்வளவென்பதையும்;
- (ii) மேற்படி தொகையில் அரசாங்க பாடசாலைகளுக்கு ஒதுக்கப்பட்ட தொகை எவ்வளவென்பதையும்;
- (iii) மேலே (i) இல் குறிப்பிடப்பட்டுள்ள தொகையில் பாடசாலைகளிலிருந்து வெளியேறியுள்ள பிள்ளைகளின் கிரிக்கத் விளையாடும் திறமைகளை வளர்ப்பதற்காக ஒதுக்கப்பட்ட தொகை எவ்வளவென்பதையும்;
- அவர் இச்சபைக்கு அறிவிப்பாரா?

(2)

- (ஆ) (i) கிரிக்கற் விளையாட்டின் மூலம் சர்வதேச வெற்றிகளைப் பெற்றுக்கொள்வதற்காக பாடசாலை விளையாட்டு வீரர்களை வழிப்படுத்துவதற்கான திட்டங்களைத் தயார் செய்ய நடவடிக்கை மேற்கொள்ளப்பட்டுள்ளதா என்பதையும்;
- (ii) ஆமெனில், அந்நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?
- (இ) (i) இலங்கை கிரிக்கட் நிறுவனம் மற்றும் அத்துடன் இணைந்த ஏனைய சங்கங்களின் நிருவாக மற்றும் அபிவிருத்தி நடவடிக்கைகளில் அரசாங்கம் சம்பந்தப்படுகின்றதா என்பதையும்;
- (ii) ஆமெனில், அந்நடவடிக்கைகளில் சம்பந்தப்படுகின்ற முறை யாதென்பதையும்;
அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

4.

488/2020

கௌரவ துஷார இந்துனில் அமரசேன,— கல்வி அமைச்சரைக் கேட்பதற்கு,— (1)

- (அ) (i) இலங்கையில் அமைந்துள்ள விளையாட்டுப் பாடசாலைகளின் எண்ணிக்கை எத்தனையென்பதையும்;
- (ii) மேற்படி விளையாட்டுப் பாடசாலைகளின் பெயர்கள் யாவை என்பதையும்;
- (iii) மேற்படி ஒவ்வொரு விளையாட்டுப் பாடசாலைகளிலும் இன்றளவில் கற்கின்ற மாணவர்களின் எண்ணிக்கை வெவ்வேறாக எத்தனையென்பதையும்;
- (iv) இவர்களுக்கு வழங்கப்படுகின்ற கொடுப்பனவுகள் மற்றும் இதர வசதிகள் யாவையென்பதையும்;
- (v) விளையாட்டுப் பாடசாலைகளை அபிவிருத்தி செய்வதற்கு அமைச்சு மேற்கொள்ளும் நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

533/2020

கௌரவ ரோஹண பண்டார,— சுகாதார அமைச்சரைக் கேட்பதற்கு,— (1)

- (அ) (i) அனுராதபுர மாவட்டத்தில் அமைந்துள்ள அரசாங்கத்திற்குச் சொந்தமான மருந்தகங்களின் (ஒசசல) எண்ணிக்கை எத்தனை;
- (ii) குறிப்பிட்ட மருந்தகங்கள் அமைந்துள்ள இடங்களின் முகவரிகள் யாவை;
என்பதை அவர் இச்சபைக்குத் தெரிவிப்பாரா?
- (ஆ) அரசு மருந்தகக் கிளை வலையமைப்பினை அனுராதபுர மாவட்டத்தில் மேலும் விஸ்தரிப்பதற்கு அமைச்சினால் மேற்கொள்ளப்படும் நடவடிக்கைகள் யாவை என்பதை அவர் இச்சபைக்குத் தெரிவிப்பாரா?
- (இ) இன்றேல், ஏன்?

6.

584/2020

கௌரவ வேலு குமார்,— பிரதம அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு அமைச்சரைக் கேட்பதற்கு,— (1)

- (அ) (i) இலங்கையில் பெருந்தோட்டத்துறை சார்ந்ததாக தோட்ட மருத்துவ நிலையங்கள் (Estate Dispensary) நடைமுறையில் உள்ளன என்பதையும்;
- (ii) அத்தகைய ஒரு நிலையத்தின் பொறுப்பாளராக, தோட்ட மருத்துவ உதவியாளர் பதவியை வகிக்குமொருவர் (Estate Medical Assistant) கடமையாற்றுகின்றார் என்பதையும்;
- (iii) நோயாளிகளை பரிசீலித்து ஒளடதங்களை நியமித்தல், குறிப்பிட்ட தோட்ட மருத்துவ உதவியாளரால் மேற்கொள்ளப்படுகிறது என்பதையும்;
அவர் அறிவாரா?

- (ஆ) (i) பெருந்தோட்டத்துறை சார்ந்ததாக தற்போது இயங்கிவரும் தோட்ட மருத்துவ நிலையங்களின் எண்ணிக்கை யாது;
- (ii) மேற்படி வைத்தியசாலைகளில் பணியாற்றும் தோட்ட மருத்துவ உதவியாளர்களின் எண்ணிக்கை யாது;
- (iii) மேற்படி தோட்ட மருத்துவ உதவியாளர்களின் தகைமைகள் யாவை;
- (iv) அவர்களது விடயப்பொறுப்புக்கள் யாவை;
- என்பதை அவர் இச்சபைக்கு அறிவிப்பாரா?
- (இ) (i) மேற்படி தோட்ட மருத்துவ உதவியாளர்களினால் மேற்கொள்ளப்படும் விடயப்பொறுப்பு சட்டரீதியானதா;
- (ii) இன்றேல், இது தொடர்பில் மேற்கொள்ளப்படும் நடவடிக்கைகள் யாவை;
- என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

7.

669/2020

கௌரவ நலீன் பண்டார ஜயமஹ, — நீர்ப்பாசன அமைச்சரைக் கேட்பதற்கு, — (1)

- (அ) (i) முன்மொழியப்பட்டுள்ள கும்புக்கன் ஓயா நீர்ப்பாசன கருத்திட்டத்தை ஆரம்பிப்பதற்கு எதிர்பார்க்கும் திகதி யாதென்பதையும்;
- (ii) அதன் மதிப்பீட்டுச் செலவீனம் எவ்வளவு என்பதையும்;
- (iii) மேற்படி நீர்ப்பாசன கருத்திட்டத்திற்காக செலவாகும் தொகையினை பெற்றுக்கொள்ளும் முறை யாதென்பதையும்;
- (iv) மேற்படி நீர்ப்பாசன கருத்திட்டத்தினை நிறைவு செய்வதற்கு எவ்வளவு காலம் செல்லும் என்பதையும்;
- (v) மேற்படி கருத்திட்டத்தின் மூலம் எதிர்பார்க்கப்படும் பயன்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

8.

786/2020

கௌரவ (திருமதி) ரோஹினி குமாரி விஜேரத்ன, — கல்வி அமைச்சரைக் கேட்பதற்கு, — (1)

- (அ) (i) மாணவர் ஆலோசனை ஆசிரியர்களை ஆட்சேர்ப்புச் செய்வதற்காக நடத்தப்பட்ட நேர்முகப் பரீட்சைக்குத் தோற்றிய விண்ணப்பதாரர்களின் மொத்த எண்ணிக்கை யாதென்பதையும்;
- (ii) அப்பரீட்சையில் சித்தியெய்தவர்களின் எண்ணிக்கை எத்தனையென்பதையும்;
- (iii) அப்பரீட்சையில் சித்தியெய்தவர்களுக்கு இதுவரை நியமனங்கள் வழங்கப்படவில்லையென்பதை அவர் அறிவாரா என்பதையும்;
- (iv) அவ்வாறாயின், மேற்படி பரீட்சையில் சித்தியடைந்தவர்களுக்கு துரிதமாக நியமனங்களை வழங்குவதற்கு அமைச்சர் மேற்கொள்ளும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

9.

860/2020

கௌரவ சமன்பிரிய ஹேரத், — பிரதம அமைச்சர் மற்றும் நிதி அமைச்சரைக் கேட்பதற்கு, — (1)

- (அ) (i) மதுவரித் திணைக்களத்தின் முக்கிய விடயப்பொறுப்பு யாது;
- (ii) இலங்கையினுள் அமைந்துள்ள மொத்த மதுவரி நிலையங்களின் எண்ணிக்கை யாது;
- (iii) மேற்படி எண்ணிக்கை மாவட்ட வாரியாக வெவ்வேறாக யாது;
- என்பதை அவர் இச்சபைக்கு அறிவிப்பாரா?

- (ஆ) (i) மதுவரித் திணைக்களத்தில் உள்ள மொத்த உத்தியோகத்தார்களின் எண்ணிக்கை யாது;
- (ii) மேற்படி எண்ணிக்கையானது மாவட்ட வாரியாக வெவ்வேறாக யாது;
- (iii) மதுவரித் திணைக்களத்தின் கடமைகளை நிறைவேற்றுவதற்கு இந்த உத்தியோகத்தார்களின் எண்ணிக்கை போதுமானதாக உள்ளதா;
- (iv) மதுவரித் திணைக்களத்துக்கு புதிய உத்தியோகத்தார்களை ஆட்சேர்ப்பதற்கான நடவடிக்கை மேற்கொள்ளப்பட்டுள்ளதா;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

10.

867/2020

கௌரவ இம்ரான் மஹ்ரூப்,— நீதி அமைச்சரைக் கேட்பதற்கு,— (1)

- (அ) (i) 1970 ஆம் ஆண்டு காலப்பகுதி வரை செயற்பட்டு வந்த திருகோணமலை மாவட்டத்தில் அமையப்பெற்றிருந்த கிண்ணியா சுற்றுலா நீதிமன்றம், வடகிழக்கு மாகாணங்களில் நிலவிய யுத்தச் சூழ்நிலை காரணமாக தற்காலிகமாக மூடப்பட்டது என்பதையும்;
- (ii) நிரந்தர கட்டிடங்கள் நிர்மாணிக்கப்படும் வரை நீதிமன்ற செயற்பாடுகளை அரசாங்கக் கட்டிடமொன்றில் தற்காலிகமாக மீள ஆரம்பிப்பதற்கு கடந்த வருடம் நடவடிக்கைகள் மேற்கொள்ளப்பட்ட போதிலும் இதுவரை மேற்படி நீதிமன்ற செயற்பாடுகள் ஆரம்பிக்கப்படவில்லை என்பதையும்;
- அவர் அறிவாரா?
- (ஆ) திருகோணமலை நிதிமன்றத்தில் தாக்கல் செய்யப்படுகின்ற வழக்குகளின் எண்ணிக்கையினைக் குறைப்பதற்கும் கிண்ணியா பிரதேச மக்கள் வழக்கு நடவடிக்கைகளுக்கென திருகோணமலை வரை செல்லும்போது ஏற்படுகின்ற அசௌகரியங்களைக் குறைப்பதற்கும் கிண்ணியா சுற்றுலா நீதிமன்றத்தினை மீள ஆரம்பிப்பதற்கு நடவடிக்கை எடுக்கப்படுமா என்பதை அவர் இச்சபையில் அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல. 1),— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் மு.ப. 10.00 மணி முதல் பி.ப. 12.30 மணி வரையும் பி.ப. 1.30 மணி முதல் பி.ப. 4.30 வரையும் இருக்குமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அமர்வு (இல. 2),— இப்பாராளுமன்றம் இன்று அதன் அமர்வு கலையும் போது, 2021 மார்ச் 09 ஆம் திகதி, செவ்வாய்க்கிழமை மு.ப. 10.00 மணி வரை ஒத்திவைக்கப்படுமாக.

அனுதாபப் பிரேரணைகள்

காலஞ்சென்ற முன்னாள் பாராளுமன்றச் சபாநாயகரும் பாராளுமன்ற உறுப்பினருமான கௌரவ டபிள்யூ.ஜே.எம் லொக்குபண்டார.

பிரேரணை முன்னறிவித்தல்களும் தினப்பணிகளும்

* 1.

தேசிய இரத்தினக்கல், ஆபரண அதிகாரசபைச் சட்டத்தின் கீழ் ஒழுங்குவிதிகள்,— விவாதம் ஒத்திவைக்கப்பட்ட விடயம் (2021 பெப்ரவரி 23),— “1993 ஆம் ஆண்டின் 50 ஆம் இலக்க, தேசிய இரத்தினக்கல், ஆபரண அதிகாரசபைச் சட்டத்தின் 15 ஆம் பிரிவுடன் சேர்த்து வாசிக்கப்படும் அச்சட்டத்தின் 53 ஆம் பிரிவின் கீழ் இரத்தினக்கல், ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 2.

வர்த்தக அமைச்சர்,— இலங்கை ஏற்றுமதிச் சட்டத்தின் கீழ் கட்டளை (இல. 1),— 1979 ஆம் ஆண்டின் 40 ஆம் இலக்க, இலங்கை ஏற்றுமதிச் சட்டத்தின் 14 ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2020 ஒக்டோபர் 28 ஆம் திகதிய 2199/14 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

வர்த்தக அமைச்சர்,— இலங்கை ஏற்றுமதிச் சட்டத்தின் கீழ் கட்டளை (இல. 2),— 1979 ஆம் ஆண்டின் 40 ஆம் இலக்க, இலங்கை ஏற்றுமதிச் சட்டத்தின் 14 ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2020 ஒக்டோபர் 29 ஆம் திகதிய 2199/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 4

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வைக் கட்டணங்கள் தொடர்பில் 2021.02.11 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2020 நவம்பர் 17 ஆம் திகதிய 2202/5 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

* 5.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 சனவரி 05 ஆம் திகதிய 2209/18 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஒக்டோபர் 19 ஆம் திகதிய 2198/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.12 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 3),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஒக்டோபர் 29 ஆம் திகதிய 2199/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.12 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.